

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ |  
వేదాంతాచార్యవర్యో మే సన్నిధత్తాం సదా హృది ||

॥ శ్రీదశావతారస్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikkana** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శ్రీదశావతారస్తోత్రం ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

దేవో నః శుభమాతనోతు దశధా నిర్వర్తయన్ భూమికాం  
రంగే ధామని లబ్ధ నిర్భర రసైరధ్యక్షితో భావుకైః ।  
యద్భావేషు పృథగ్విధేష్వనుగుణాన్ భావాన్ స్వయం బిభ్రతీ  
యద్ధర్మైరిహ ధర్మిణీ విహారతే నానాకృతిర్నాయికా ॥ 1 ॥

నిర్మగ్న శ్రుతి జాల మార్గణ దశా దత్త క్షణైర్విక్షణైః  
అంతస్తన్వదివారవింద గహనాన్యోదన్వతీనామపాం ।  
నిష్ప్రత్యాహ తరంగ రింగణ మిథః ప్రత్యాథ పాథశ్చటా-  
డోలారోహ సదోహళం భగవతో మాతస్యం వపుః పాతు నః ॥ 2 ॥

అవ్యాసుర్భువన త్రయీమనిభృతం కండూయనైరద్రీణా  
నిద్రాణస్య పరస్య కూర్మ వపుషో నిఃశ్వాస వాతోర్మయః ।  
యద్విక్షేపణ సంస్కృతో దధిపయః ప్రేంఖోళపర్యంకికా-  
నిత్యారోహణ నిర్వృతో విహారతే దేవః సహైవ శ్రియా ॥ 3 ॥

గోపాయేదనిశం జగంతి కుహనా పోత్రీ పవిత్రీ కృత-  
బ్రహ్మాండః ప్రళయోర్మి ఘోష గురుభిర్హోణా రవైర్భురురైః ।  
యద్దంష్ట్రాంకుర కోటి గాఢ ఘటనా నిష్కంప నిత్య స్థితిః  
బ్రహ్మ స్తంబమసౌదసౌ భగవతీ ముస్తేవ విశ్వంభరా ॥ 4 ॥

ప్రత్యాదిష్ట పురాతన ప్రహరణ గ్రామః క్షణం పాణిజైః  
అవ్యాత్ త్రీణి జగంత్యకుంత మహిమా వైకుంత కంఠీరవః ।

యత్ప్రదుర్భవనాదవంధ్య జతరా యాదృచ్ఛికాద్ వేధసాం  
 యా కాచిత్ సహసా మహాసుర గృహ స్థాణా పితామహ్యాభూత్ || 5 ||

వ్రీడా విద్ధ వదాన్య దానవ యశో నాసీర ధాటీ భటః  
 త్రైయక్షం మకుటం పునన్నవతు నస్తైవిక్రమో విక్రమః |  
 యత్ప్రస్తావ సముచ్ఛిత ధ్వజ పటీ వృత్తాంత సిద్ధాంతిభిః  
 స్రోతోభిః సురసింధురష్టసు దిశా సౌధేషు దోధూయతే || 6 ||

క్రోధాగ్నిం జమదగ్ని పీడన భవం సంతర్పయిష్యన్ క్రమాత్  
 అక్షత్రామిహ సంతతక్ష య ఇమాం త్రిఃసప్త కృత్వః క్షితిం |  
 దత్త్వా కర్మణి దక్షిణాం క్వచన తామాస్కంద్య సింధుం వసన్  
 అబ్రహ్మణ్యమపాకరోతు భగవానాబ్రహ్మ కీటం మునిః || 7 ||

పారావార పయో విశోషణ కలా పారీణ కాలానల-  
 జ్వాలా జాల విహార హారి విశిఖ వ్యాపార ఘోర క్రమః |  
 సర్వావస్థ సకృత్ప్రపన్న జనతా సంరక్షణైక వ్రతీ  
 ధర్మో విగ్రహవానధర్మ విరతిం ధన్వీ స తన్వీత నః || 8 ||

ఫక్కత్కైరవ పట్టణ ప్రభృతయః ప్రాస్త ప్రలంబాదయః  
 తాలాంకస్య తథావిధా విహృతయః తన్వంతు భద్రాణి నః |  
 క్షీరం శర్కరయేవ యాభిరప్పథగూఢాః ప్రభూతైర్గుణైః  
 ఆకౌమారకమస్వదంత జగతే కృష్ణస్య తాః కేలయః || 9 ||

నాథాయైవ నమఃపదం భవతు నశ్చిత్రైశ్చరిత్ర క్రమైః  
 భూయోభిర్భువనాన్యమూని కుహనా గోపాయ గోపాయతే |  
 కాశిందీ రసికాయ కాళియ ఫణి స్ఫార స్ఫటా వాటికా-  
 రంగోత్సంగ విశంక చంక్రమ ధురా పర్యాయ చర్యా యతే || 10 ||

భావిన్యా దశయా భవన్నిహా భవ ధ్వంసాయ నః కల్పతాం  
 కల్కి విష్ణుయశస్సుతః కలి కథా కాలుష్య కూలంకషః |  
 నిఃశేష క్షత కంటకే క్షితి తలే ధారా జలౌఘైర్ధ్రువం  
 ధర్మం కార్తయుగం ప్రరోహయతి యన్నిస్త్రింశ ధారాధరః || 11 ||

ఇచ్ఛా మిన విహార కచ్ఛప మహా పోత్రిణ్ యదృచ్ఛా హరే  
 రక్షా వామన రోష రామ కరుణా కాకుత్స్థ హేలా హలిణ్ |  
 క్రీడా వల్లవ కల్క వాహన దశా కల్కిన్నితి ప్రత్యహం  
 జల్పంతః పురుషాః పునంతి భువనం పుణ్యోఘ పణ్యాపణాః || 12 ||

విద్యోదన్వతి వేంకటేశ్వరకవౌ జాతం జగన్మంగళం  
 దేవేశస్య దశావతార విషయం స్తోత్రం వివక్షేత యః |  
 వక్త్రే తస్య సరస్వతీ బహు ముఖీ భక్తిః పరా మానసే  
 శుద్ధిః కాపి తనౌ దిశాసు దశసు ఖ్యాతిః శుభా జృంభతే || 13 ||

|| ఇతి శ్రీదశావతారస్తోత్రం సమాప్తం ||

కవితార్కికసింహాయ కల్యాణగుణశాలినే |  
 శ్రీమతే వేంకటేశాయ వేదాంత గురవే నమః ||